



नवसर्जन संस्कृति

RNI No. GJHIN/25/A2786
NAVSARJAN SANSKRUTI

नवसर्जन संस्कृति

अहमदाबाद से प्रकाशित दैनिक

वर्ष : 01
अंक : 119
दि. 01.02.2026,
रविवार
पाना : 04
किंमत : 00.50 पैसा

रिकॉर्ड नौवां बजट, अर्थव्यवस्था से लेकर आम आदमी तक पर पड़ेगी सीधी छाप

नई दिल्ली। आज देश की आर्थिक दिशा तय करने वाला यूनियन बजट 2026 संसद में पेश किया जाएगा। वित्त मंत्री निर्मला सीतारमण का यह बजट कई मायनों में ऐतिहासिक है। यह उनका लगातार नौवां पूर्णकालिक बजट होगा, जो अपने आप में एक रिकॉर्ड है। इसके साथ ही यह मोदी सरकार का 15वां बजट भी है। एक और खास बात यह है कि पहली बार देश का आम बजट रविवार को पेश किया जा रहा है, जिस पर सुबह से ही देशभर की नजरें टिकी हुई हैं। निवेशक, उद्योग जगत, किसान, मध्यम वर्ग और वरिष्ठ नागरिक—हर किसी को इस बजट से बड़ी उम्मीदें हैं। इस बार का बजट केवल कर राहत या खर्च बढ़ाने तक सीमित नहीं माना जा रहा, बल्कि इसे आर्थिक स्थिरता, दीर्घकालिक विकास और वित्तीय अनुशासन के संतुलन के रूप में देखा जा रहा है। सरकार का फोकस ऋण-जीडीपी अनुपात को नियंत्रित करने पर रहेगा, जो फिलहाल लगभग 56 प्रतिशत के आसपास है। वित्त मंत्रालय के संकेत बताते हैं कि इस बार सरकार किसी सख्त राजकोषीय घाटे के लक्ष्य को जगह ज्यादा पारदर्शी और लचीले वित्तीय मानकों को अपनाने की दिशा में कदम उठा सकती है, ताकि विकास की रफ्तार भी बनी रहे और आर्थिक सेहत भी मजबूत हो। करदाताओं के लिए यह बजट बेहद अहम माना जा रहा है। लंबे समय से नए टैक्स रेजीम में राहत बढ़ाने की मांग उठ रही है। मौजूदा व्यवस्था में 12 लाख रुपये तक की आय पर टैक्स नहीं लगता, लेकिन इसे बढ़ाकर 14 लाख रुपये करने की मांग जोर पकड़ रही है। अगर ऐसा होता है, तो मध्यम वर्ग और नौकरिपेशा लोगों की जेब में सीधा पैसा बचेगा। वहीं पुराने टैक्स रेजीम को लेकर भी उम्मीदें हैं कि बैसिक छूट सीमा को 5 लाख रुपये से बढ़ाकर 8 लाख रुपये किया जा सकता है, जिससे उन करदाताओं को राहत मिलेगी जो अभी भी पुरानी व्यवस्था को पसंद करते हैं। टीडीएस को लेकर भी बजट में बदलाव की संभावना जताई जा रही है। खासतौर पर सीनियर सिटीजन और किराये की आय पर टीडीएस सीमा बढ़ाने की मांग है। वरिष्ठ नागरिकों के लिए ब्याज आय पर टीडीएस छूट को मौजूदा सीमा से बढ़ाकर 2 लाख रुपये तक किए जाने की उम्मीद की जा रही है, जिससे उन्हें बार-बार रिफंड के झंझट से राहत मिल सके। इसी तरह किराये की आय पर टीडीएस


सीमा को बढ़ाकर 10 लाख रुपये तक करने की चर्चा है। रिटायरमेंट प्लानिंग को लेकर नेशनल पेंशन सिस्टम यानी एनपीएस में भी बड़ा बदलाव संभव माना जा रहा है। विशेषज्ञों का मानना है कि सरकार रिटायरमेंट के समय एनपीएस फंड की 80 प्रतिशत निकासी को टैक्स फ्री कर सकती है। इससे निजी क्षेत्र के कर्मचारियों और स्वैच्छिक एनपीएस निवेशकों को लंबी अवधि के लिए बचत के लिए प्रोत्साहन मिलेगा। जीएसटी सुधार भी इस बजट का अहम हिस्सा हो सकता है। शिक्षा, एमएसएमडी और रियल एस्टेट सेक्टर को राहत देने के लिए कुछ दरों में संशोधन की उम्मीद है। इसके अलावा पेट्रोल और डीजल को जीएसटी के दायरे में लाने पर भी एक बार फिर चर्चा तेज हो गई है। अगर ऐसा होता है, तो ईंधन की कीमतों में स्थिरता आ सकती है, हालांकि राज्यों के राजस्व पर इसके असर को लेकर सरकार को संतुलन साधना होगा। इंग्लैंड सेक्टर को लेकर भी सरकार बड़े प्लान कर सकती है। खासतौर पर ग्रामीण और अर्ध-शहरी इलाकों में लाइफ और हेल्थ इंग्लैंड को पहचानने के लिए नए प्रेमवर्क की घोषणा संभव है। इससे न सिर्फ आम लोगों को सुरक्षा मिलेगी, बल्कि इंग्लैंड सेक्टर में निवेश और रोजगार के नए अवसर भी पैदा होंगे। सोना और चांदी पर टैक्स राहत की मांग ज्वेलरी इंडस्ट्री लंबे समय से कर रही है। बजट 2026 में इंपोर्ट ड्यूटी और जीएसटी दरों में कटौती की संभावना जताई जा रही है। इसके साथ ही ज्वेलर्स को टैक्स भुगतान के समय में राहत देने जैसे कदम भी उठाए जा सकते हैं, जिससे इस सेक्टर में कारोबार को बढ़ावा मिलेगा। किसानों के लिए भी यह बजट बेहद महत्वपूर्ण माना जा रहा है। पीएम किसान सम्मान निधि की राशि को मौजूदा 6,000 रुपये से बढ़ाकर 12,000 रुपये करने की मांग लगातार उठ रही है। इसके अलावा न्यूनतम समर्थन मूल्य में वृद्धि और कृषि इंफ्रास्ट्रक्चर पर निवेश बढ़ाने जैसे कदमों की उम्मीद की जा रही है, ताकि ग्रामीण अर्थव्यवस्था को मजबूती मिल सके। शेयर बाजार और निवेशकों के लिए भी बजट से बड़ी उम्मीदें हैं। लॉग टर्म कैपिटल गेन टैक्स, शॉर्ट टर्म कैपिटल गेन टैक्स और सिक्योरिटी ट्रांज़ैक्शन टैक्स में राहत मिलने पर बाजार में निवेश का भरोसा और मजबूत हो सकता है। सरकार का लक्ष्य विदेशी और घरेलू दोनों तरह

के निवेशकों को आकर्षित करना है। सीनियर सिटीजन को लेकर भी बजट में अतिरिक्त राहत की संभावना है। रेलवे टिकट बुकिंग में रियायत, हेल्थकेयर खर्चों में टैक्स छूट और पेंशन से जुड़े सुधार जैसे कदम बुजुर्गों के लिए बड़ी राहत साबित हो सकते हैं। बजट से पहले राजनीतिक बयानबाजी भी तेज है। कांग्रेस ने सरकार पर नीति-निर्माण में तालमेल की कमी का आरोप लगाया है। उनका कहना है कि बजट पेश होने के तुरंत बाद जीडीपी और उपभोक्ता मूल्य सूचकांक की नई श्रृंखला जारी करने की तैयारी है, जिससे बजट के आंकड़ों में बाद में संशोधन हो सकता है। कांग्रेस नेता जयराम रमेश ने इसे राज्यों और नीति निर्माताओं के लिए अतिरिक्त चर्चा का बहाना बताया है। अगर मोदी सरकार के बजट इतिहास पर नजर डालें, तो 2014 से अब तक कई बड़े आर्थिक फैसले लिए गए हैं।



एपस्टीन फाइल्स में पीएम मोदी के इजराइल दौरे का दावा निराधार, विदेश मंत्रालय ने किया सिरे से खंडन

नई दिल्ली। अमेरिका में जारी की गई नई एपस्टीन फाइल्स को लेकर अंतरराष्ट्रीय स्तर पर हलचल तेज है और भारत में भी इस मुद्दे पर राजनीतिक बयानबाजी शुरू हो गई है। कुछ रिपोर्ट्स और सोशल मीडिया चर्चाओं में यह दावा किया गया कि इन दस्तावेजों में प्रधानमंत्री नरेंद्र मोदी के 2017 के इजराइल दौरे का उल्लेख है। इस दावे के सामने आते ही कांग्रेस ने सरकार पर सवाल उठाए, लेकिन भारत के विदेश मंत्रालय ने इसे पूरी तरह से खारिज करते हुए साफ कहा है कि ऐसा कोई भी जिक्र पूरी तरह निराधार, तथ्यहीन और बकवास है। विदेश मंत्रालय के प्रवक्ता ने स्पष्ट शब्दों में कहा कि प्रधानमंत्री नरेंद्र मोदी का इजराइल दौरा एक आधिकारिक, सार्वजनिक और ऐतिहासिक राजकीय यात्रा थी, जिसका एपस्टीन या उससे जुड़े किसी भी मामले से कोई लेना-देना नहीं है। मंत्रालय ने कहा कि एपस्टीन फाइल्स में पीएम मोदी के इजराइल दौरे का उल्लेख होने का



दावा पूरी तरह गलत है और इस तरह की अफवाहों फैलाना गैर-जिम्मेदाराना है। मंत्रालय ने यह भी दोहराया कि भारत सरकार इस तरह के झूठे और भ्रामक दावों को गंभीरता से लेती है और तथ्यों के आधार पर ही प्रतिक्रिया देती है। दरअसल, अमेरिका के न्याय विभाग द्वारा हाल ही में जेफरी एपस्टीन से जुड़े दस्तावेजों की एक नई और बड़ी खेप सार्वजनिक की गई है। इन फाइल्स में करीब 30 लाख पन्नों के दस्तावेज, 2,000 से ज्यादा वीडियो और लगभग 1 लाख 8 हजार तस्वीरें शामिल बताई जा रही हैं। इनमें कोर्ट रिकॉर्ड,

जॉन एजेंसियों की रिपोर्ट, गवाहों के बयान और एपस्टीन के निजी फ्लाइट लॉग जैसे संवेदनशील दस्तावेज शामिल हैं। इन दस्तावेजों के सामने आने के बाद दुनिया भर के चर्चार्थक तेज हो गई हैं, क्योंकि इनमें कई प्रभावशाली और चर्चित हस्तियों के नाम सामने आए हैं। नई फाइल्स में जिन नामों का जिक्र हुआ है, उनमें अमेरिका के पूर्व राष्ट्रपति डोनाल्ड ट्रंप, माइक्रोसॉफ्ट के सह-संस्थापक बिल गेट्स, टेक उद्योगपति एलन मस्क और ब्रिटेन के प्रिंस एंड्रू जैसे बड़े नाम शामिल हैं। दस्तावेजों में कुछ मामलों में गवाहों की गवाही, पुराने संदेश और तस्वीरों का हवाला दिया गया है। खासतौर पर डोनाल्ड ट्रंप और जेफरी एपस्टीन के कथित संबंधों को लेकर ज्यादा चर्चा हो रही है। कुछ गवाहों ने दावा किया

गरीबी की बेबसी और सिस्टम की संवेदनहीनता, ठेले पर गया सम्मान

फरीदाबाद। एक ओर देश आधुनिकता, डिजिटल इंडिया और स्वास्थ्य सुविधाओं की उपलब्धता के दावे करता है, वहीं दूसरी ओर जमीनी हकीकत इतनी कठोर है कि मौत के बाद भी गरीब को सम्मान नसीब नहीं होता। फरीदाबाद में 35 वर्षीय अनुराधा देवी की मौत के बाद जो दृश्य सामने आया, उसने न सिर्फ मानवता को झकझोर दिया, बल्कि सरकारी स्वास्थ्य व्यवस्था की संवेदनशीलता पर भी गंभीर सवाल खड़े कर दिए। अनुराधा देवी लंबे समय से टीबी जैसी गंभीर बीमारी से जूझ रही थीं। इलाज के लिए उनके पति ने अपनी वर्षों की जमा पूंजी खर्च कर दी थी। घर की आर्थिक हालत इतनी कमजोर हो चुकी थी कि रोजमर्रा की जरूरतें पूरी करना भी मुश्किल हो गया था। इसी बीच अस्पताल में इलाज के दौरान अनुराधा की मौत हो गई। परिवार के लिए यह सिर्फ अपनी को खोने का दुख नहीं था, बल्कि इसके बाद जो हुआ, वह दर्द को और गहरा कर गया। परिजनों का आरोप है कि बादशाह खान सिविल अस्पताल प्रशासन ने शव को घर ले जाने के लिए न तो शव वाहन उपलब्ध कराया और न ही किसी तरह की वैकल्पिक मदद की। जब परिवार ने एंबुलेंस की मांग की, तो उन्हें साफ तौर



पर मना कर दिया गया। निजी वाहन की बात कही गई और उसका किराया 500 से 700 रुपये बताया गया। गरीबी से जूझ रहे परिवार के लिए यह रकम भी जुटा पाना संभव नहीं था। अस्पताल परिसर में घंटों तक इधर-उधर भटकने के बाद जब कोई सहारा नहीं मिला, तो मजबूरी में परिवार ने मोटराइज्ड ठेले का सहारा लिया। इसी ठेले पर अनुराधा देवी का शव रखा गया और लगभग 12 किलोमीटर का सफर तय कर उसे घर तक लाया गया। रास्ते भर लोग इस दृश्य को देखते रहे, कोई सहानुभूति जताता रहा, तो कोई खामोशी से आंखें फेरता रहा। यह दृश्य किसी एक परिवार की त्रासदी नहीं, बल्कि पूरे

अपमानित होना पड़ेगा? क्या सरकारी दावे सिर्फ कागजों तक ही सीमित हैं? मामले के तूल पकड़ने के बाद अस्पताल प्रशासन हरकत में आया। सिविल सर्जन ने बताया कि पूरे मामले की जांच के आदेश दिए गए हैं और वरिष्ठ डॉक्टरों की एक कमेटी गठित की गई है। रिपोर्ट आने के बाद दोषियों के खिलाफ कार्रवाई की जाएगी। वहीं अस्पताल प्रशासन का कहना है कि सरकारी एंबुलेंस शव वाहन के रूप में उपयोग नहीं की जाती और शव ले जाने की सुविधा रेड क्रॉस के माध्यम से उपलब्ध कराई जाती है। हालांकि सवाल यह है कि अगर ऐसी व्यवस्था है, तो उस वक्त परिवार को इसकी जानकारी क्यों नहीं दी गई और क्यों उन्हें इतनी अमानवीय स्थिति का सामना करना पड़ा। यह घटना एक बार फिर साबित करती है कि नीतियों और जमीनी सच्चाई के बीच गहरी खाई है। गरीब मरीजों के इलाज और मृत्यु के बाद की प्रक्रिया को लेकर सरकारी अस्पतालों में संवेदनशीलता और जवाबदेही की सख्त जरूरत है। अनुराधा देवी का ठेले पर ले जाया गया शव सिर्फ एक परिवार की पीड़ा नहीं, बल्कि उस व्यवस्था पर एक कड़ा सवाल है, जो जीवन ही नहीं, मृत्यु के सम्मान की भी गारंटी नहीं दे पा रही।

वैश्विक अनिश्चितता के बीच भारत की राह: रघुराम राजन की चेतावनी और भविष्य की रणनीति



दुनिया आज जिस दौर से गुजर रही है, वह केवल आर्थिक मंदी या भू-राजनीतिक तनावों तक सीमित नहीं है, बल्कि यह विश्वास, सहयोग और दीर्घकालिक सोच की भी परीक्षा है। भारतीय रिजर्व बैंक के पूर्व गवर्नर रघुराम राजन ने इसी पृष्ठभूमि में दुनिया को "बेहद खतरनाक और चुनौतीपूर्ण दौर" से गुजरता हुआ बताया है। उनका यह बयान किसी एक देश या सरकार पर टिप्पणी नहीं, बल्कि वैश्विक अर्थव्यवस्था की मौजूदा दिशा पर एक गंभीर चेतावनी के रूप में देखा जा रहा है। राजन का मानना है कि भारत के लिए यह समय बेहद निर्णायक है, जहां तात्कालिक लाभ के बजाय दीर्घकालिक दृष्टि अपनाना ही देश को स्थिर और मजबूत बना सकता है। रघुराम राजन ने 2026-27 के बजट को लेकर वित्त मंत्री निर्मला सीतारमण से विशेष अपेक्षा जताई है। उनका कहना है कि आने वाला बजट सिर्फ अगले एक या दो साल की जरूरतों को ध्यान में रखकर नहीं, बल्कि आने वाले दशकों की चुनौतियों और संभावनाओं को देखते हुए तैयार किया जाना चाहिए। उनके अनुसार, भारत को ऐसी अर्थव्यवस्था की ओर बढ़ना चाहिए जो न केवल तेज गति से आगे बढ़े, बल्कि संकटों के सामने टिकाऊ और आत्मनिर्भर भी हो। राजन का यह दृष्टिकोण उस सोच से अलग है, जिसमें केवल विकास दर, घाटा या तात्कालिक निवेश के आंकड़ों को सफलता का पैमाना माना जाता है। राजन इस बात पर जोर देते हैं कि भारत को दुनिया में एक भरोसेमंद मित्र और साझेदार के रूप में देखा जाना चाहिए। उनके शब्दों में, "हम एक लचीली, स्वतंत्र और तेजी से आगे बढ़ती अर्थव्यवस्था की ओर कैसे बढ़ें, इस पर ध्यान देना होगा, ताकि दुनिया भारत को मित्र माने।" यह बयान ऐसे समय



आया है जब वैश्विक स्तर पर देशों के बीच अविश्वास बढ़ रहा है, व्यापारिक बाधाएं खड़ी हो रही हैं और सप्लाय चेन बार-बार टूट रही हैं। ऐसे में भारत के पास मौका है कि वह अपनी नीतियों और व्यवहार से खुद को एक स्थिर और जिम्मेदार शक्ति के रूप में स्थापित करे। कृत्रिम बुद्धिमत्ता यानी AI को लेकर भी रघुराम राजन का नजरिया संतुलित है। वे इसे भविष्य का बड़ा अवसर मानते हैं, लेकिन आंख मूंदकर अपनाने के खिलाफ चेतावनी भी देते हैं। उनका कहना है कि AI में निवेश निश्चित रूप से रोमांचक है और इससे उत्पादकता, सेवाओं और नवाचार में बड़ा बदलाव आ सकता है, लेकिन इसमें जोखिम भी कम नहीं हैं। यह हम कुछ गिनी-चुनी संस्थाओं या कंपनियों पर अत्यधिक निर्भर हो गए, तो यह भविष्य में गंभीर समस्या बन सकता है। खासकर तब, जब हमारे पास पास के समृद्ध और बड़े बाजारों की कमी हो, जिन्हें हम बड़े पैमाने पर सप्लाय कर सकें। राजन का तर्क है कि तकनीक तभी फायदेमंद होती है, जब उसके साथ मजबूत संस्था, कुशल मानव संसाधन और विविध बाजार जुड़े हों। केवल तकनीक के भरोसे विकास की उम्मीद करना एक तरह का भ्रम हो सकता है। उन्होंने यह भी संकेत दिया कि भारत को अपने पड़ोसी

देशों के साथ आर्थिक और व्यापारिक रिश्ते मजबूत करने की जरूरत है, ताकि क्षेत्रीय स्तर पर एक ऐसा बाजार उबरने में कई साल लग सकते हैं। राजन का कहना है कि भारत को इस तरह के अव्यवहारिक और दिखावटी निवेश से बचना चाहिए। उन्होंने विशेष रूप से अत्यधिक सार्वजनिक निवेश पर सवाल उठाए। हर शहर में मेट्रो, फ्लाईओवर या बड़े आवासीय प्रोजेक्ट बनाना विकास का प्रतीक नहीं होता। अगर इन परियोजनाओं का वास्तविक उपयोग नहीं है, तो वे केवल सरकारी संसाधनों पर बोझ बनती हैं। राजन के अनुसार, बुनियादी ढांचा वही बनाया जा चाहिए, जिसकी जनता को सच में जरूरत हो और जिसका उपयोग बड़े पैमाने पर हो सके। विकास का मतलब केवल कंक्रीट और स्टील नहीं, बल्कि लोगों के जीवन की गुणवत्ता में सुधार है। बजट सुधार को लेकर रघुराम राजन की मांग स्पष्ट है। वे चाहते हैं कि आगामी बजट अल्पकालिक आंकड़ों और राजनीतिक दबावों से ऊपर उठकर तैयार किया जाए। राजकोषीय लक्ष्यों का महत्व है, लेकिन यदि केवल घाटा या खर्च के आंकड़ों पर ही ध्यान दिया गया, तो लंबे समय में अर्थव्यवस्था कमजोर हो सकती है। उनके अनुसार, निवेश, शिक्षा, स्वास्थ्य और कौशल विकास जैसे क्षेत्रों में सौच-समझकर किया गया खर्च ही देश को भविष्य के लिए तैयार करेगा। राजन का यह भी मानना है कि भारत को वैश्विक सप्लाय चेन में गहराई से जुड़ने की जरूरत है। इसके लिए न केवल नीतिगत सुधार चाहिए, बल्कि भरोसेमंद प्रशासन, स्थिर कानून व्यवस्था और पारदर्शिता भी जरूरी है।

किया, लेकिन उनमें से कई परियोजनाएं अब बोझ बनती जा रही हैं। अस्थिर निवेश और असेट मार्केट की समस्याएं चीन के सामने गंभीर चुनौती बन चुकी हैं और उनसे उबरने में कई साल लग सकते हैं। राजन का कहना है कि भारत को इस तरह के अव्यवहारिक और दिखावटी निवेश से बचना चाहिए। उन्होंने विशेष रूप से अत्यधिक सार्वजनिक निवेश पर सवाल उठाए। हर शहर में मेट्रो, फ्लाईओवर या बड़े आवासीय प्रोजेक्ट बनाना विकास का प्रतीक नहीं होता। अगर इन परियोजनाओं का वास्तविक उपयोग नहीं है, तो वे केवल सरकारी संसाधनों पर बोझ बनती हैं। राजन के अनुसार, बुनियादी ढांचा वही बनाया जा चाहिए, जिसकी जनता को सच में जरूरत हो और जिसका उपयोग बड़े पैमाने पर हो सके। विकास का मतलब केवल कंक्रीट और स्टील नहीं, बल्कि लोगों के जीवन की गुणवत्ता में सुधार है। बजट सुधार को लेकर रघुराम राजन की मांग स्पष्ट है। वे चाहते हैं कि आगामी बजट अल्पकालिक आंकड़ों और राजनीतिक दबावों से ऊपर उठकर तैयार किया जाए। राजकोषीय लक्ष्यों का महत्व है, लेकिन यदि केवल घाटा या खर्च के आंकड़ों पर ही ध्यान दिया गया, तो लंबे समय में अर्थव्यवस्था कमजोर हो सकती है। उनके अनुसार, निवेश, शिक्षा, स्वास्थ्य और कौशल विकास जैसे क्षेत्रों में सौच-समझकर किया गया खर्च ही देश को भविष्य के लिए तैयार करेगा। राजन का यह भी मानना है कि भारत को वैश्विक सप्लाय चेन में गहराई से जुड़ने की जरूरत है। इसके लिए न केवल नीतिगत सुधार चाहिए, बल्कि भरोसेमंद प्रशासन, स्थिर कानून व्यवस्था और पारदर्शिता भी जरूरी है।



देश-दुनिया के नवीनतम समाचार प्राप्त करने के लिए आज ही नवसर्जन संस्कृति हिंदी चैनल देखिये

संपादकीय

परिपक्व उम्र में ही हो सोशल मीडिया तक पहुंच

बच्चों व किशोरों की सोशल मीडिया पर बढ़ती अति-सक्रियता अभिभावकों ही नहीं, देश के लिये भी एक गंभीर चिंता का विषय है। छात्रों का पढ़ाई से भटकाव व एकाग्रता में गिरावट समय की बड़ी फिफ्न है। इसी बीच इकोनॉमिक सर्वे में सोशल मीडिया तक उम्र के हिसाब से पहुंच का सुझाव एक स्वागत योग्य कदम है। सालों से, डिजिटल विस्तार को एक बिना शर्त अच्छे बदलाव के रूप में देखा जाता रहा है। कहा जाता रहा है कि सोशल मीडिया तक पहुंच को लोकतांत्रिक बनाने, डिजिटल लिटरेसी की खामियों को दूर करने और शिक्षा को आधुनिक बनाने में डिजिटल क्रांति सहायक है। निश्चित रूप से आर्थिक सर्वे में इस बाबत उल्लेख एक असहज करने वाली सच्चाई को संतुलित करने का प्रयास करता है। यह स्वीकार किया जा रहा है कि बिना रोक-टोक के डिजिटल एक्सपोजर तेजी से एक सार्वजनिक स्वास्थ्य चिंता बनता जा रहा है। सही मायनों में डिजिटल लत को मानसिक स्वास्थ्य, शैक्षणिक प्रदर्शन और उत्पादकता को प्रभावित करने वाली समस्या के रूप में पहचानते हुए, सर्वे इस बहस को तथ्यों पर आधारित नीति बनाने की जरूरत बताता है। इसकी सिफारिश है कि उम्र के हिसाब से एक्सेस की सीमाएं तय करने, उम्र की वैरिफिकेशन के लिये प्लेटफॉर्म की जवाबदेही निर्धारित करने, बच्चों के लिये सरल डिवाइस बनाने और ऑनलाइन कक्षाओं पर निर्भरता कम करने की आवश्यकता है। सही मायनों में इस मुद्दे पर वैश्विक सहमति का ही अनुसरण किया जा रहा है। वास्तव में बच्चों को सम्मोहित करने वाले डिजिटल डिजाइनों से उन्हें सुरक्षा उपलब्ध कराने की भी जरूरत है। जो कोमल मन-मस्तिष्क वाले बच्चों पर ख़ासा नकारात्मक प्रभाव डालते हैं। निश्चित रूप से डिजिटल लत के शिकार होते बच्चों व किशोरों के, शारीरिक व मानसिक स्वास्थ्य के मद्देनजर राष्ट्रीय स्तर पर नीति-निर्धारण समय की मांग है। इसके अलावा इस बाबत सामूहिक जिम्मेदारी पर जोर देना भी उतना ही जरूरी है। तभी इस संकेत का आशाजनक समाधान तलाशना संभव हो सकेगा। वहीं दूसरी ओर, इस संकेत से उबरने के लिये प्लेटफॉर्म लेवल सेफ्टी और फ़ैमिली डेटा प्लान की भी मांग की जा रही है। जो पढ़ाई की जरूरत और मनोरंजन के लिये डिजिटल प्लेटफॉर्म के लिए इस्तेमाल का फर्क कर सके। इसके साथ ही हालिया आर्थिक सर्वे में इस बात को स्वीकार किया गया है कि माता-पिता पहले से ही यह जानते हैं कि व्यक्तिगत कंट्रोल बड़े पैमाने से इस समस्या का समुचित हल नहीं निकाल सकता है। अंतर्राष्ट्रीय स्तर पर हुए प्रयास इस तथ्य की पुष्टि करते हैं। यही वजह है कि आस्ट्रेलिया व फ्रांस जैसे विकसित देशों में सरकारों को इस दिशा में सख्त पहल करनी पड़ी। एक ओर जहां आस्ट्रेलिया ने सोलह साल से कम उम्र वाले बच्चों की सोशल मीडिया तक पहुंच पर रोक लगायी है, वहीं फ्रांस ने पंद्रह साल से कम उम्र वाले बच्चों की सोशल मीडिया तक सीधी पहुंच को रोकने को कदम उठाये हैं। कुछ अन्य देशों में भी सरकारें तेजी से सख्त सीमाएं तय करने की दिशा में काम कर रही हैं। आज जहां भारत में स्मार्टफोन के इस्तेमाल की प्रवृत्ति तेजी से बढ़ रही है। वैसे भारत जैसे देश जहां युवाओं की आवादी बहुत ज्यादा है, वहां डिजिटल क्रांति से पूरी तरह अलग भी नहीं रहा जा सकता। ऐसे में एक नियम से ही सबको नियंत्रित करना संभव नहीं होगा। इसके बावजूद हमें स्वीकारना होगा कि विदेशी प्लेटफॉर्मों से प्रभावित अपसंस्कृति भारतीय किशोरों को पथभ्रष्ट करने में घातक भूमिका निभा रही है। जिससे देश में किशोरों की यौन अपराधों में संलिप्तता का खतरा बढ़ रहा है। ये अपसंस्कृति न केवल समय से पहले बच्चों को व्यस्त बना रही है, बल्कि उनमें मानवीय संवेदनाओं का भी क्षरण कर रही है। जो किसी भी सभ्य समाज के लिये एक गंभीर चुनौती है। खासकर भारत जैसे देश में जहां सांस्कृतिक मूल्यों व संबंधों में शुचिता को हमेशा प्राथमिकता दी जाती रही है। इस बाबत सरकार की सख्त पहल और अभिभावकों की सजगता मिलकर ही समस्या का समाधान निकाल सकती है।

अभियान

जब जीवन की बागडोर आपके हाथों में हो: टैरो का 'द मैजिशियन' और भाग्य का जागरण

भविष्य को जानने की जिज्ञासा मनुष्य के स्वभाव में सदियों से रही है। कभी यह जिज्ञासा तारों की चाल में उत्तर खोजती है, कभी अंकों के रहस्य में, तो कभी हथेली की रेखाओं में छिपे संकेतों को पढ़ने का प्रयास करती है। जन्मकुंडली, न्यूमेरोलॉजी और हस्तरेखा विज्ञान के साथ-साथ एक ऐसी रहस्यमयी विधा भी है, जिसने आधुनिक समय में लोगों का ध्यान तेजी से आकर्षित किया है— टैरो कार्ड रीडिंग। टैरो केवल भविष्य बताने का माध्यम नहीं है, बल्कि यह व्यक्ति के भीतर छिपी संभावनाओं, मानसिक स्थितियों और अपने वाले अवसरों का दर्पण भी माना जाता है। टैरो कार्ड्स में मौजूद प्रतीक, रंग, अंक और पंचतत्व—पृथ्वी, जल, अग्नि, वायु और आकाश—मानव जीवन की सूक्ष्म ऊर्जा को दर्शाते हैं। टैरो कार्ड ताश के पत्तों जैसे दिखते जरूर हैं, लेकिन उनका अर्थ साधारण नहीं होता। हर कार्ड पर बने चित्र और चिह्न गहरे प्रतीकात्मक अर्थ रखते हैं। इसमें यही प्रतीक टैरो रीडर को यह समझने में मदद करते हैं कि किसी व्यक्ति के जीवन में कौन-सी ऊर्जा सक्रिय है और भविष्य की दिशा किस ओर बढ़ रही है। टैरो के डेक में कई कार्ड होते हैं, जिनमें

टैरिफ के बावजूद आर्थिक क्षेत्र में अमेरिका से आगे निकलता शेष विश्व



अमेरिका द्वारा विभिन्न देशों से अमेरिका को होने वाले आयात पर लगाए गए टैरिफ के सकल घरेलू उत्पाद में वृद्धि दर कम होती हुई दिखाई दे रही है। वर्ष 2024 में अमेरिका में सकल घरेलू उत्पाद की वृद्धि दर 2.8 प्रतिशत की रही थी जो वर्ष 2025 में घटकर 2.1 प्रतिशत हो गई।

प्रेरणा



जब समय स्वयं जल को निर्मल करता है

मनुष्य का जीवन यात्राओं से भरा हुआ है—कभी बाहरी यात्राएँ, तो कभी भीतर की। इन्हीं यात्राओं के बीच हमें ऐसे क्षण मिलते हैं, जो देखने में छोटे लगते हैं, पर अर्थ में विराट होते हैं। महात्मा बुद्ध के जीवन से जुड़ी एक सरल-सी घटना इसी विराट अर्थ को उजागर करती है। यह घटना हमें सिखाती है कि परिस्थितियाँ क्षणिक होती हैं, जबकि प्रकृति स्थायी, शांत और अंततः विजयी रहती है। धर्मयात्रा पर चलते-चलते जब बुद्ध को थकान हुई, तो उन्होंने एक वृक्ष की छाया में विश्राम किया। वृक्ष, छाया और मौन—ये तीनों प्रकृति की गोद का संकेत हैं, जहाँ मनुष्य स्वयं को पुनः संतुलित करता है। बुद्ध ने अपने प्रिय शिष्य आनन्द से कहा कि वे निकट के झरने से जल ले आएँ। आनन्द आज्ञाकारी थे, वे तुरंत झरने की ओर बढ़े। पर वहाँ पहुँचकर उन्होंने देखा कि कुछ देर पहले गुजरी एक बैलगाड़ी के कारण पानी मरुतला हो गया था। जल, जो जीवन का प्रतीक है, अस्थायी रूप से अपनी शुद्धता खो बैठा था। यह दृश्य केवल एक झरने को नहीं, बल्कि हमारे जीवन का प्रतिबिम्ब है। जब बाहरी घटनाएँ घटती हैं—कोई अपमान, कोई असफलता, कोई अप्रत्याशित आघात—तो हमारा मन भी वैसा ही गंदला हो जाता है। आनन्द ने स्पष्ट जल की खोज में अन्यत्र जाने का विचार किया, जैसे हम भी

दिनांक 20 जनवरी 2025 को डॉनल्ड ट्रम्प अमेरिका के 47वें राष्ट्रपति बनाए गए थे। वर्ष 2024 में ट्रम्प ने अमेरिका में राष्ट्रपति चुनाव "Make America Great Again" अर्थात् "अमेरिका को पुनः महान बनाएं", नारे के साथ जीता था। वर्ष 2025 का पूरा वर्ष पर पूरे विश्व ने ट्रम्प को अमेरिकी राष्ट्रपति के रूप में कार्य करते हुए देखा। लगभग पूरा 2025 का वर्ष ट्रम्प ने विभिन्न देशों से अमेरिका को होने वाले उत्पादों के आयात पर टैरिफ लगाते हुए बिताया और मित्र देशों सहित कई देशों से अमेरिका को होने वाले निर्यात पर भारी भ्रूकम टैरिफ लगाए। ट्रम्प का सोचना था कि टैरिफ को बढ़ाकर वे अन्य देशों से अमेरिका को होने वाले निर्यात को कम करेंगे और इससे अमेरिका में ही इन उत्पादों का उत्पादन प्रारम्भ हो जाएगा। ट्रम्प का संभवतः यह सोचना था कि उनका यह प्रयास अमेरिका को महान बनाते हुए शेष विश्व को विपरीत रूप से प्रभावित करेगा। परंतु, वर्ष 2025 में अमेरिका एवं शेष विश्व के आर्थिक क्षेत्र के आंकड़े देखने पर ध्यान में आता है कि अमेरिका के मित्र राष्ट्रों सहित विभिन्न देशों से अमेरिका को होने वाले निर्यात पर लगाए गए टैरिफ का असर अन्य देशों की अर्थव्यवस्थाओं पर लगभग नहीं के बराबर पड़ा है। बल्कि, इसका खामियाज अमेरिका के नागरिकों को भुगतान पड़ा है। अमेरिका द्वारा लगाए गए टैरिफ से अमेरिका में उत्पादों की कीमतों में बेतहाशा वृद्धि दर्ज हुई है, इससे मुद्रा स्फीति में वृद्धि तेज हुई है एवं अमेरिकी नागरिकों को विभिन्न उत्पादों को बड़ी हुई कीमतों दरो पर खरीदना पड़ रहा है। अमेरिकी नागरिक पिछले 5 वर्षों की तुलना में आज खाद्य सामग्री पर 30 प्रतिशत अधिक खर्च कर रहे हैं। अमेरिका में उपभोक्ता वस्तुओं की कीमतें 22 प्रतिशत से बढ़ चुकी हैं। खाद्य पदार्थों एवं मकान की कीमतों में 30 प्रतिशत की वृद्धि दर्ज हुई है। अमेरिका में मुद्रा स्फीति की दर भी 3 से 4 प्रतिशत के बीच बढ़ी हुई है, जो पिछले कई वर्षों की तुलना में बहुत अधिक है। अमेरिका द्वारा लगाए गए टैरिफ से परेशान



अक्सर कठिन परिस्थितियों से बचने के लिए रास्ता बदल लेते हैं। पर बुद्ध ने उन्हें रोका और कहा कि वे धैर्य रखें और उसी झरने से जल लाएँ। यह निर्देश साधारण नहीं था; इसमें जीवन का एक गूढ़ रहस्य छिपा था। कुछ समय बाद आनन्द पुनः झरने पर पहुँचे। इस बार दृश्य बदला हुआ था। गंदला पानी वह चुका था, और झरना फिर से निर्मल होकर बह रहा था। आनन्द ने प्रसन्नता से जल भरा और बुद्ध के पास लौटे। तब बुद्ध ने मुस्कुराते हुए कहा कि जीवन में परिस्थितियों को नहीं, प्रकृति को देखना चाहिए। परिस्थितियाँ बदलती रहती हैं, पर प्रकृति स्थिर रहती है। यही वाक्य इस पूरी कथा का केंद्र है। परिस्थितियाँ हमारे नियंत्रण में नहीं होतीं। वे बाहरी कारकों से बनती हैं और समय के साथ बदल जाती हैं। कभी हम सफलता के शिखर पर होते हैं, तो कभी निराशा की गहराइयों में। यदि हम हर परिस्थिति के साथ स्वयं को बदलते रहें, तो हमारी कोई स्थायी पहचान नहीं बचती। इसके विपरीत, प्रकृति—चाहे वह झरने की हो या मनुष्य की—अपने मूल स्वभाव को नहीं छोड़ती। झरने का स्वभाव बहना और निर्मल रहना है, भले ही बीच में उसे गंदला कर दिया जाए। उसी तरह मनुष्य का मूल स्वभाव भी यदि सत्य, करुणा और विवेक से बना है, तो अस्थायी कठिनाइयों उसे स्थायी



हो रहा है अमेरिकी नागरिक, न कि अन्य कोई देश। श्री रचिर शर्मा, भारतीय मूल के अमेरिकी लेखक एवं फायनेंशियल टाइम्स के स्तम्भ लेखक, ने अपने एक साक्षात्कार में कई आंकड़े दिए हैं, जिनका प्रयोग इस लेख को तैयार करने में किया गया है। अमेरिका द्वारा विभिन्न देशों से अमेरिका को होने वाले आयात पर लगाए गए टैरिफ के पश्चात अमेरिका के सकल घरेलू उत्पाद में वृद्धि दर कम होती हुई दिखाई दे रही है। वर्ष 2024 में अमेरिका में सकल घरेलू उत्पाद की वृद्धि दर 2.8 प्रतिशत की रही थी जो वर्ष 2025 में घटकर 2.1 प्रतिशत हो गई। जबकि वैश्विक स्तर पर सकल घरेलू उत्पाद में वृद्धि दर दोनों वर्षों, 2024 एवं 2025, में 2.8 प्रतिशत बनी रही है। वर्ष 2025 में वैश्विक सकल घरेलू उत्पाद में किसी प्रकार की कमी दृष्टिगोचर नहीं हुई है। भारत में सकल घरेलू उत्पाद में वर्ष 2024 में वृद्धि दर, 6.5 प्रतिशत की रही थी, जो वर्ष 2025 में बढ़कर 7.2 प्रतिशत की हो गई। वर्ष 2024 में उपरती अर्थव्यवस्थाओं में से 52 प्रतिशत देशों की प्रति व्यक्ति सकल उत्पाद में वृद्धि दर अमेरिका की तुलना में अधिक रही थी जबकि वर्ष 2025 में 76 प्रतिशत देशों की प्रति व्यक्ति सकल उत्पाद में वृद्धि दर अमेरिका की तुलना में अधिक रही है। वर्ष 2025 में उपरती अर्थव्यवस्थाओं में

आर्थिक विकास दर तेज गति बढ़ती हुई पाई गई है। इस प्रकार, अमेरिका द्वारा विभिन्न देशों से अमेरिका को होने वाले निर्यात पर लगाए गए टैरिफ के बावजूद शेष विश्व में सकल घरेलू उत्पाद में वृद्धि दर अमेरिका से अधिक रही है। इस प्रकार अमेरिका द्वारा लगाए गए टैरिफ का प्रभाव अन्य देशों के विकास पर विपरीत रूप से नहीं पड़ा है। अमेरिका के पूंजी (शेयर) बाजार में भी वर्ष 2025 में निवेशकों को अपने निवेश पर कम आय प्राप्त हुई है। अमेरिका में निवेशकों द्वारा पूंजी (शेयर) बाजार में किए गए निवेश पर 18 प्रतिशत की आय का अर्जन हुआ है। जबकि, यूरोप में निवेशकों को 35 प्रतिशत, उपरती हुई अर्थव्यवस्थाओं में निवेशकों को 34 प्रतिशत, अमेरिका को छोड़कर शेष विश्व में निवेशकों को 32 प्रतिशत एवं चीन में निवेशकों को 31 प्रतिशत की आय अर्जित हुई है। इस प्रकार, अमेरिका की तुलना में अन्य देशों में पूंजी (शेयर) बाजार में निवेशकों को लगभग दुगुनी आय अर्जित हुई है। अमेरिकी नागरिकों का पूंजी (शेयर) बाजार में निवेश तुलनात्मक रूप से अधिक है। अमेरिकी नागरिकों का जायदाद में निवेश 30 प्रतिशत है जबकि शेयर बाजार में 32 प्रतिशत निवेश है। चीन के नागरिकों का जायदाद में निवेश 55 प्रतिशत एवं शेयर

बाजार में निवेश केवल 11 प्रतिशत है। इसी प्रकार, यूरोप के नागरिकों का निवेश क्रमशः 57 प्रतिशत एवं 16 प्रतिशत है। भारतीय नागरिकों के निवेश क्रमशः 50 प्रतिशत एवं 7 प्रतिशत है। अमेरिका द्वारा अन्य देशों से अमेरिका में होने वाले आयात पर लगाए गए टैरिफ के चलते अमेरिका का राजकोषीय घाटा वर्ष 2024 के सकल घरेलू उत्पाद के 6.9 प्रतिशत से घटकर वर्ष 2025 में 6 प्रतिशत हो गया है। एक रीसर्च प्रतिवेदन में यह तथ्य उभरकर भी सामने आया है कि टैरिफ के कारण अमेरिका में उत्पादों की कीमतों में वृद्धि हुई है एवं टैरिफ का लगभग 96 प्रतिशत भाग अमेरिकी नागरिकों द्वारा वहन किया गया है। इसके कारण अन्य देशों से अमेरिका को निर्यात कम नहीं हुए हैं। यूरोप का राजकोषीय घाटा वर्ष 2024 के 3.1 प्रतिशत से बढ़कर वर्ष 2025 में 3.2 प्रतिशत हो गया है। उपर रही अर्थव्यवस्थाओं का राजकोषीय घाटा वर्ष 2024 के 4.6 प्रतिशत से बढ़कर वर्ष 2025 में 4.8 प्रतिशत हो गया है। पूर्व में विभिन्न देशों का राजकोषीय घाटा लगभग 3 प्रतिशत तक रहता आया है जबकि वर्तमान परिस्थितियों के मध्य, विभिन्न देशों का राजकोषीय घाटा बढ़ते हुए 6 प्रतिशत के स्तर तक रहने लगा है। यह स्थिति वित्तीय क्षेत्र के लिए अच्छा संकेत नहीं है। वर्ष 2025 में विदेशी व्यापार में वृद्धि दर भी अमेरिका की तुलना में अन्य देशों में अधिक रही है। अमेरिका को छोड़कर शेष विश्व के निर्यात में वर्ष 2019 से 2024 के दौरान औसत 5 प्रतिशत की वृद्धि रही थी जो वर्ष 2025 में बढ़कर 6.4 प्रतिशत की हो गई है। जबकि अमेरिका से निर्यात में वृद्धि दर इसी अवधि के दौरान 4.6 प्रतिशत से गिरकर 4.1 प्रतिशत रह गई है। टैरिफ का अमेरिका से अन्य देशों को होने वाले निर्यात पर विपरीत प्रभाव पड़ा है जबकि अन्य देशों ने आयात में नए बाजारों की तलाश करते हुए अपने विदेशी व्यापार, विशेष रूप से निर्यात, में वृद्धि दर्ज की है। कई देशों ने आपूर्ति में मुक्त व्यापार समझौते सम्पन्न किए हैं, इससे भी विभिन्न देशों के बीच विदेशी व्यापार

में वृद्धि दर्ज हुई है। अमेरिका से अन्य देशों को निर्यात के कम होने के चलते अमेरिका में चालू व्यापार खाता घाटा 1.3 लाख करोड़ अमेरिकी डॉलर के स्तर पर पहुंच गया है। अमेरिका में आज भी उत्पादन की तुलना में उपभोग बहुत अधिक मात्रा में हो रहा है। अमेरिका की टैरिफ नीति के चलते अमेरिका पुनः महान (MAGA) बनता हुआ दिखाई नहीं दे रहा है। परंतु, विश्व के अन्य कई देश जरूर महान बनते हुए दिखाई दे रहे हैं। अतः टैरिफ का असर अमेरिकी अर्थव्यवस्था को विपरीत रूप से प्रभावित करता हुआ दिखाई दे रहा है। जबकि विश्व में अन्य देशों की अर्थव्यवस्थाओं के लिए लाभकारी सिद्ध हो रहा है। इस प्रकार, ट्रम्प इस धरा को महान बनाने (Make Earth Great Again - MEGA) में अपना योगदान करते हुए दिखाई दे रहे हैं। वैश्विक स्तर पर विपरीत परिस्थितियों के बीच भी भारतीय अर्थव्यवस्था तेज गति से आगे बढ़ती हुई दिखाई दे रही है। भारत का राजकोषीय घाटा प्रति वर्ष लगातार कम हो रहा है। यह वर्ष 2024 में 5.5 प्रतिशत था, जो वर्ष 2025 में 4.8 प्रतिशत हो गया एवं अब वर्ष 2026 में घटकर 4.4 प्रतिशत रहने की सम्भावना व्यक्त की जा रही है। भारत को यदि विश्व की सबसे बड़ी अर्थव्यवस्था बनाना हो तो हमें भारत के सकल घरेलू उत्पाद में 12 से 14 प्रतिशत वृद्धि के स्तर को प्राप्त करना होगा, जैसा कि चीन ने लम्बे समय तक अपनी अर्थव्यवस्था को इस दर पर आगे बढ़ाने में सफलता अर्जित की थी। सकल घरेलू उत्पाद में यह महत्वाकांक्षी वृद्धि दर हासिल करना कोई अशक्य कार्य नहीं है। अमेरिका यदि भारत का सहयोग करने को तैयार हो सके तो टैरिफ का अमेरिका से अन्य देशों के लिए विभिन्न उत्पादों के निर्यात को बढ़ाना होगा। आज भारतीय अर्थव्यवस्था मुख्यतः आंतरिक उपभोग पर आधारित है, जबकि उत्पादों के निर्यात को भी आज तेजी से बढ़ाने की आवश्यकता है। भारत द्वारा निर्यात के सामर्थ्य का उपयोग बहुत कम स्तर पर किया है।

आर्थिक सर्वेक्षण से बजट तक:

भविष्य के भारत की तलाश

केंद्रीय वित्त मंत्री निर्मला सीतारमण द्वारा संसद के पटल पर प्रस्तुत किया जाने वाला बजट केवल आय-व्यय का वार्षिक लेखा-जोखा नहीं होता, बल्कि वह देश की आर्थिक दिशा, सामाजिक प्राथमिकताओं और भविष्य की संभावनाओं का दर्पण होता है। आज जब भारत एक और तेजी से उपरती अर्थव्यवस्था के रूप में विश्व मंच पर अपनी पहचान मजबूत कर रहा है। और दूसरी ओर वैश्विक अनिश्चितताओं, भू-राजनीतिक तनावों, जलवायु संकेत और तकनीकी परिवर्तन की चुनौतियों से जूझ रहा है, तब यह बजट और भी अधिक अर्थपूर्ण हो जाता है। व्यक्तिगत नागरिक से लेकर व्यापारी, उद्योगपति, किसान, श्रमिक, युवा और मध्यम वर्ग-स्पी की निगाहें इस बजट पर टिकी हैं, क्योंकि इससे न केवल वर्तमान वर्ष की आर्थिक तस्वीर, बल्कि 'भविष्य के भारत' की झलक भी मिलती है। बजट से पूर्व प्रस्तुत आर्थिक सर्वेक्षण ने सरकार की सोच और नीति-दृष्टि के कई संकेत दिए हैं। इसमें विकास को केवल आंकड़ों की वृद्धि तक सीमित न रखकर अवसरों के विस्तार, समावेशी विकास और दीर्घकालिक स्थिरता पर जोर दिया गया है। यह स्वीकार किया गया है कि भारत की अर्थव्यवस्था के सामने चुनौतियाँ अवश्य हैं, किंतु उनसे अधिक संभावनाएँ हैं। यही दृष्टिकोण इस बजट का मूल स्वर होना चाहिए-चुनौतियों को अवसरों में बदलने का साहसिक प्रयास। सबसे पहली और महत्वपूर्ण अपेक्षा निम्न वर्ग की क्रय-शक्ति बढ़ाने को लेकर है। किसी भी अर्थव्यवस्था की वास्तविक मजबूती तभी आती है जब उसके सबसे निचले पायदान पर खड़ा व्यक्ति भी सम्मानजनक जीवन जी सके और उपभोग में भागीदार बने। यदि निम्न आय वर्ग की आय बढ़ती है, उसे सस्ती और सुलभ सुविधाएँ मिलती हैं, तो उसका सीधा प्रभाव मांग पर पड़ता है और मांग बढ़ने से उत्पादन, निवेश और रोजगार-तीनों को गति मिलती है। इसलिए इस बजट में प्रत्यक्ष नकद अंतरण, खाद्य सुरक्षा, स्वास्थ्य और शिक्षा पर खर्च के साथ-साथ हमारा अनुभव और हमारा आत्मविश्वास बढ़े जायें और हमारे जीवन में बदलाव लाने के लिए सस्ते हम अपने कार्ड यह भी सिखाता है कि केवल संपने देखा काफी नहीं, बल्कि उन्हें साकार करने के लिए ठोस कदम उठाना जरूरी है। अंततः, टैरो का 'द मैजिशियन' का यह संदेश देता है कि सफलता कोई संयोग नहीं, बल्कि तैयारी और अवसर के मिलने का परिणाम है। जब यह कार्ड आपका संकेत दे रहा है—अब संदेश छोड़िए, अपनी शक्ति को पहचानिए और आगे बढ़िए। क्योंकि इस समय भाग्य आपके साथ है, और आपकी मेहनत उसे सही दिशा देने वाली है। 'द मैजिशियन' केवल एक कार्ड नहीं, बल्कि यह विश्वास है कि आपके हाथों में ही आपके जीवन का जादू है।

देश की नवीकरणीय ऊर्जा में 16.50 प्रतिशत योगदान के साथ गुजरात देश में अग्रसर

(जीएनएस)। गांधीनगर : प्रधानमंत्री श्री नरेन्द्र मोदी ने 2070 तक नेट जीरो उत्सर्जन प्राप्त करने का राष्ट्रीय लक्ष्य निर्धारित किया है और परंपरागत ईंधन पर निर्भरता में कमी लाने के लिए महत्वपूर्ण पहलें की हैं। इस व्यापक आयोजन का उद्देश्य वर्ष 2030 तक भारत की 50 प्रतिशत बिजली नवीकरणीय ऊर्जा से प्राप्त करना है। मुख्यमंत्री श्री भूपेंद्र पटेल के नेतृत्व में गुजरात ने नवीकरणीय ऊर्जा में नए मानदंड स्थापित किए हैं, जो इस राष्ट्रीय लक्ष्य में उल्लेखनीय योगदान देते हैं।



दिसंबर-2025 तक 25,529.40 मेगावाट स्थापित क्षमता के साथ सौर ऊर्जा क्षेत्र में गुजरात अग्रसर रहा है। इसमें ग्राउंड माउंटेड प्रोजेक्ट्स से 17,771.21 मेगावाट, सोलर रूफटॉप सिस्टम्स से 6,412.80 मेगावाट (जिसमें सूर्य गुजरात द्वारा 2,073.65 मेगावाट, पीएम सूर्य घर योजना द्वारा 1,913 मेगावाट तथा अन्य 2,267.04 मेगावाट), हाइब्रिड परियोजनाओं से 1,172.38 मेगावाट तथा ऑफ-ग्रिड सिस्टम्स (पीएम कुसुम सहित) से 173.01 मेगावाट बिजली उत्पादन हो रहा है। गुजरात में सौर ऊर्जा उत्पादन के लिए चारणका (749 मेगावाट), राधानेसडा (700 मेगावाट) और धोलेरा (300 मेगावाट) में सोलर पार्क कार्यरत हैं। 37.35 गीगावाट की उत्पादन क्षमता के साथ कच्छ के खावडा में विश्व का सबसे बड़ा रिन्यूएबल एनर्जी पार्क विकसित हो रहा है, जिसमें हाल में 11.33 गीगावाट उत्पादन प्राप्त करने में सफलता मिली है। गुजरात ने 11 लाख से अधिक रूफटॉप सोलर सिस्टम्स स्थापित करने की उपलब्धि भी हासिल की है; जो आवासीय, वाणिज्यिक एवं औद्योगिक क्षेत्रों में 6,412.80 मेगावाट बिजली का उत्पादन करते हैं। गुजरात ने वर्ष 2016 से घरे में छत पर सौर ऊर्जा पैनल स्थापित करने के लिए प्रोत्साहन दिया है और पीएम सूर्य घर योजना के तहत होने तक उसे समर्थन मिला है। इसके कारण भारत के कुल रूफटॉप सोलर इन्स्टॉलेशन में राज्य का योगदान 25 प्रतिशत से अधिक हुआ है। कृषि क्षेत्र में पीएम कुसुम के घटक बी के अंतर्गत 12,700 स्टैंडअलोन ऑफ-ग्रिड सोलर वॉटर पंप स्थापित किए गए हैं, जिनके द्वारा 89.54 मेगावाट ऊर्जा उत्पादन हो रहा है।

सौर ऊर्जा में गुजरात अग्रसर

दिसंबर-2025 तक 25,529.40 मेगावाट स्थापित क्षमता के साथ सौर ऊर्जा क्षेत्र में गुजरात अग्रसर रहा है। इसमें ग्राउंड माउंटेड प्रोजेक्ट्स से 17,771.21 मेगावाट, सोलर रूफटॉप सिस्टम्स से 6,412.80 मेगावाट (जिसमें सूर्य गुजरात द्वारा 2,073.65 मेगावाट, पीएम सूर्य घर योजना द्वारा 1,913 मेगावाट तथा अन्य 2,267.04 मेगावाट), हाइब्रिड परियोजनाओं से 1,172.38 मेगावाट तथा ऑफ-ग्रिड सिस्टम्स (पीएम कुसुम सहित) से 173.01 मेगावाट बिजली उत्पादन हो रहा है। गुजरात में सौर ऊर्जा उत्पादन के लिए चारणका (749 मेगावाट), राधानेसडा (700 मेगावाट) और धोलेरा (300 मेगावाट) में सोलर पार्क कार्यरत हैं। 37.35 गीगावाट की उत्पादन क्षमता के साथ कच्छ के खावडा में विश्व का सबसे बड़ा रिन्यूएबल एनर्जी पार्क विकसित हो रहा है, जिसमें हाल में 11.33 गीगावाट उत्पादन प्राप्त करने में सफलता मिली है। गुजरात ने 11 लाख से अधिक रूफटॉप सोलर सिस्टम्स स्थापित करने की उपलब्धि भी हासिल की है; जो आवासीय, वाणिज्यिक एवं औद्योगिक क्षेत्रों में 6,412.80 मेगावाट बिजली का उत्पादन करते हैं। गुजरात ने वर्ष 2016 से घरे में छत पर सौर ऊर्जा पैनल स्थापित करने के लिए प्रोत्साहन दिया है और पीएम सूर्य घर योजना के तहत होने तक उसे समर्थन मिला है। इसके कारण भारत के कुल रूफटॉप सोलर इन्स्टॉलेशन में राज्य का योगदान 25 प्रतिशत से अधिक हुआ है। कृषि क्षेत्र में पीएम कुसुम के घटक बी के अंतर्गत 12,700 स्टैंडअलोन ऑफ-ग्रिड सोलर वॉटर पंप स्थापित किए गए हैं, जिनके द्वारा 89.54 मेगावाट ऊर्जा उत्पादन हो रहा है।



14,820.94 मेगावाट उत्पादन के साथ पवन ऊर्जा में गुजरात अग्रसर

एवं ग्रिड कनेक्टिविटी के लिए राज्य सरकार ने अक्षय ऊर्जा सेतु ऑनलाइन पोर्टल के माध्यम से सुव्यवस्थित तथा पारदर्शी प्रणाली विकसित की है। नेट मीटरिंग नियमों के तहत राज्य ने 6.40 जीडब्ल्यूपी से अधिक रूफटॉप सोलर क्षमता स्थापित की है, जो इसे इस क्षेत्र में राष्ट्रीय स्तर पर अग्रणी बनाती है।

भारत में पवन ऊर्जा क्षेत्र में गुजरात ने प्रथम पवन ऊर्जा नीति लागू करके महत्वपूर्ण योगदान दिया है। दिसंबर-2025 तक पवन ऊर्जा क्षेत्र में राज्य की स्थापित क्षमता 14,820.64 मेगावाट है, जिसमें कच्छ का योगदान सर्वाधिक 7,476.73 मेगावाट है। जामनगर (1,867.65 मेगावाट), देवभूमि द्वारका (1,281.26 मेगावाट), अमरेली (973.85 मेगावाट), राजकोट (874.90 मेगावाट), भावनगर (618.80 मेगावाट), मोरबी (568.6 मेगावाट), सुरेन्द्रनगर (456.6 मेगावाट) तथा पाटण (208.2 मेगावाट) जिलों में भी पवन ऊर्जा की उल्लेखनीय स्थापित क्षमता है। राज्य ने 2018 में हाइब्रिड पॉलिसी तथा रिन्यूएबल एनर्जी (आरई) पॉलिसी 2023 अंतर्गत पवन-सौर हाइब्रिड परियोजनाओं द्वारा 2,398.77 मेगावाट उत्पादन क्षमता जोड़ी है। 80 प्रतिशत से अधिक टर्बाइन सरकार द्वारा आवंटित भूमि पर कार्यरत हैं, जहाँ सुदृढ़ ढाँचागत सुविधाएँ तथा अनुकूल प्रणालियाँ विकसित की गई हैं। नवीकरणीय ऊर्जा परियोजनाओं के कारण अनुमानित 2.37 लाख प्रत्यक्ष तथा अप्रत्यक्ष रोजगार का सृजन हुआ है। परियोजनाओं के तेज क्रियान्वयन के लिए एकीकृत ढाँचा मुहैया कराया गया है। इस नीति के अंतर्गत क्षमता सीमा समाप्त की गई है तथा टैरिफ, ग्रिड चार्ज, ऊर्जा लेखा, क्रांस सत्रिस्टी एवं बैंकिंग चार्ज के बारे में स्पष्ट प्रावधान किए गए हैं। इसके अतिरिक्त, गुजरात डिस्ट्रीब्यूटेड रिन्यूएबल एनर्जी बाइलेटरल प्रोक्योरमेंट (डीआरईबीपी) योजना क्लीन एनर्जी में अग्रणी राज्य के रूप में गुजरात की स्थिति को मजबूत बनाती है। तो 2025 की रिन्यूएबल एनर्जी पॉलिसी विशाल क्षमता तथा विवरित को मजबूत बनाती है।

भविष्य के लिए गुजरात सज्ज : 2030 तक 105 गीगावाट उत्पादन का लक्ष्य

गुजरात अपनी नवीकरणीय ऊर्जा परियोजनाओं का निरंतर विस्तार कर रहा है और हाल में 5,203 परियोजनाएँ चल रही हैं। इन परियोजनाओं में 4,992 सौर ऊर्जा परियोजनाएँ (32.22 गीगावाट), 72 पवन ऊर्जा परियोजनाएँ (15 गीगावाट) तथा 139 हाइब्रिड एनर्जी परियोजनाएँ (21.15 गीगावाट) शामिल हैं। इनसे 68.37 गीगावाट ऊर्जा प्राप्त होगी। गांधीनगर में आयोजित आरई इन्वेस्ट 2024 कार्यक्रम में राज्य ने वर्ष 2030 तक 105 गीगावाट उत्पादन का महत्वाकांक्षी लक्ष्य रखा है, जो भारत के 500 गीगावाट अजीवाशम ऊर्जा उत्पादन के लक्ष्य में 20 प्रतिशत योगदान देगा।

राज्य की कुल नवीकरणीय ऊर्जा क्षमता 42.583 गीगावाट, जिसमें 14,820.94 मेगावाट पवन ऊर्जा तथा 25,529.40 मेगावाट सौर ऊर्जा शामिल

रूफटॉप सोलर में गुजरात शीर्ष पर, 11 लाख से अधिक इन्स्टॉलेशन द्वारा 6,412.80 मेगावाट बिजली का उत्पादन

गुजरात में नवीकरणीय ऊर्जा क्षेत्र में हुए विकास से अनुमानित 2.37 लाख प्रत्यक्ष तथा परोक्ष नौकरियों का सृजन

गुजरात की मजबूत नीतियों से ऊर्जा क्षेत्र का विकास

1993 में प्रथम पवन ऊर्जा नीति लागू करने के बाद गुजरात सरकार ने समय-समय पर नवीकरणीय ऊर्जा क्षेत्र में महत्वपूर्ण नीतियाँ लागू की हैं, जिनमें सौर ऊर्जा नीतियाँ (2009, 2015, 2021), वेस्ट टू एनर्जी एंड स्मॉल हाइड्रल पॉलिसी (2016) और विंड-सोलर हाइब्रिड पॉलिसी (2018) शामिल हैं। 2022 में अपडेटेड वेस्ट टू एनर्जी नीति तथा गुजरात रिन्यूएबल एनर्जी पॉलिसी-2023 द्वारा सोलर, विंड, हाइब्रिड तथा वितरण आधारित प्रोजेक्ट्स के लिए एकीकृत ढाँचा मुहैया कराया गया है। इस नीति के अंतर्गत क्षमता सीमा समाप्त की गई है तथा टैरिफ, ग्रिड चार्ज, ऊर्जा लेखा, क्रांस सत्रिस्टी एवं बैंकिंग चार्ज के बारे में स्पष्ट प्रावधान किए गए हैं। इसके अतिरिक्त, गुजरात डिस्ट्रीब्यूटेड रिन्यूएबल एनर्जी बाइलेटरल प्रोक्योरमेंट (डीआरईबीपी) योजना क्लीन एनर्जी में अग्रणी राज्य के रूप में गुजरात की स्थिति को मजबूत बनाती है। तो 2025 की रिन्यूएबल एनर्जी पॉलिसी विशाल क्षमता तथा विवरित को मजबूत बनाती है। इसमें ऑन-डिमांड कनेक्टिविटी, फ्लेक्सिबल कमीशनिंग समयसीमा, पुराने विंड प्रोजेक्ट्स की रीप्रावर्गिंग तथा सोलर, पवन एवं हाइब्रिड सिस्टम्स के साथ बैटरी स्टोरेज का आसान समन्वय सुनिश्चित किया गया है। यह नीति उभरती नवीकरणीय ऊर्जा टेक्नोलॉजीस, निजी क्षेत्र की भागीदारी, आरई मैनुफैक्चरिंग व रिसाइक्लिंग तथा अक्षय-ऊर्जा-सेतु पोर्टल द्वारा डिजिटल सुविधाओं के माध्यम से नवीनता को प्रोत्साहन देती है।

वर्ष 2026 के पहले ही महीने में राज्य को 4870 करोड़ रुपए से अधिक के विभिन्न विकास कार्यों की भेंट मिली

जिन कार्यों का शिलान्यास होता है, उनका लोकार्पण उसी सरकार के कार्यकाल में हो; ऐसी समयबद्ध योजना की कार्य संस्कृति प्रधानमंत्री श्री नरेन्द्र मोदी ने विकसित की है, जिसे गुजरात ने साकार किया है : मुख्यमंत्री श्री भूपेंद्र पटेल

मुख्यमंत्री ने सूरतवासियों को 342 करोड़ रुपए की विकास परियोजनाओं की सौगात दी

सूरत महानगर पालिका के 173.78 करोड़ रुपए के विकास कार्यों का लोकार्पण तथा 169 करोड़ रुपए के विकास कार्यों का शिलान्यास

सूरत विकास, स्वच्छता और शहरीकरण का मॉडल शहर : मुख्यमंत्री श्री भूपेंद्र पटेल

तापी शुद्धिकरण परियोजना के परिणामस्वरूप उकाई से लेकर सूरत तक 85 किमी दूर से आने वाला औद्योगिक गंदा पानी अब तापी नदी में मिलने से रुक गया है : केंद्रीय जलशक्ति मंत्री श्री सी.आर. पाटिल

गोटालावाडी टेनामेंट के 1304 आवासों का जन भागीदारी से पुनर्विकास पूर्ण, मुख्यमंत्री के करकमलों से लोकार्पण और लाभार्थियों के लिए कंप्यूटराइज्ड ड्राँ आयोजित हुआ

70 करोड़ रुपए की लागत से डभोली में नव निर्मित अटल बिहारी वाजपेयी ऑडिटोरियम का लोकार्पण

(जीएनएस)। गांधीनगर : मुख्यमंत्री श्री भूपेंद्र पटेल ने कहा कि राज्य के लोगों की 'ईज ऑफ लिविंग' बढ़ाने के लिए वर्ष 2026 के पहले ही महीने में पूरे राज्य में 4870 करोड़ रुपए से अधिक के विभिन्न विकास कार्य सरकार ने भेंट दिए हैं। मुख्यमंत्री ने शनिवार को सूरत महानगर पालिका के 173.78 करोड़ रुपए के विकास कार्यों का लोकार्पण और 169 करोड़ रुपए के विकास कार्यों का शिलान्यास कर सूरतवासियों को कुल 342 करोड़ रुपए के विकास कार्यों की भेंट दी। उन्होंने इस अवसर पर स्पष्ट रूप से कहा कि प्रधानमंत्री श्री नरेन्द्र मोदी ने सरकार द्वारा जिन कार्यों का शिलान्यास किया जाता है, उन कार्यों का लोकार्पण भी उसी सरकार के कार्यकाल में सुनिश्चित हो; ऐसी समयबद्ध योजना और कार्य संस्कृति विकसित की है। उसी कार्य संस्कृति को हमने गुजरात में साकार किया है। राज्य सरकार की 'सार्वजनिक आवास पुनर्विकास योजना-2016' अंतर्गत कतारगाम क्षेत्र के गोटालावाडी टेनामेंट के 1304 आवासों का पब्लिक-प्राइवेट पार्टनरशिप (पीपीपी) मॉडल पर पुनर्विकास पूरा किया गया है। मुख्यमंत्री ने उप मुख्यमंत्री श्री हर्ष संघवी और केंद्रीय जलशक्ति मंत्री श्री सी.आर. पाटिल की विशेष उपस्थिति में इन आवासों का लोकार्पण किया तथा लाभार्थियों के लिए कंप्यूटराइज्ड ड्राँ भी आयोजित किया। मुख्यमंत्री ने सूरत के अक्षरवाडी, डभोली और कतारगाम स्थित अटल बिहारी वाजपेयी ऑडिटोरियम में आयोजित समारोह में कहा कि सूरत आज देशभर में विकास, स्वच्छता और शहरीकरण का उल्लेख मॉडल बन चुका है। सूरत की स्वच्छता सूरतवासियों में आए सकारात्मक बदलाव और स्वच्छता प्रेम का परिणाम है। अपनी स्वच्छता, अनुशासन और आधुनिक शहरी योजना के बल पर सूरत आज मुंबई जैसे महानगरों को भी पीछे छोड़ रहा है। मुख्यमंत्री ने सूरत को राज्य के

प्रधानमंत्री आवास योजना (शहरी): शहरी भारत का बदलता स्वरूप

शहरी भारत के परिदृश्य में एक परिवर्तनकारी बदलाव, जो सहकारी संघवाद और राज्य-संचालित नवाचारों के माध्यम से 5 करोड़ से अधिक लोगों के जीवन को सशक्त बनाता है।

मिशन की प्रमुख उपलब्धियाँ और प्रभाव

1.22 करोड़ से अधिक घर स्वीकृत

स्वतंत्र भारत के इतिहास का सबसे बड़ा आवास कार्यक्रम है।

200 से अधिक क्षेत्रों को आर्थिक गति
निर्माण गतिविधि ने सीमेंट और स्टील का इस्तेमाल कई सहायक उद्योगों को बढ़ावा दिया।

महिला सशक्तिकरण और गरिमा
घरों का स्वामित्व मुख्य रूप से परिवार की महिला मुखिया के नाम पर है।

स्वीकृत घर 1.22 करोड़

निर्माण के लिए शुरु (Grounded) 1.04 करोड़

पूर्ण और वितरित घर 63 लाख

भौतिक प्रगति का विवरण (31.03.2022 तक)

राज्यों के सर्वोत्तम प्रयास (Best Practices)

झारखंड: 'रानी मिस्त्री' पहल
1,400 से अधिक महिलाओं को रजमिस्त्री के रूप में प्रशिक्षित कर आत्मनिर्भर बनाया गया।

मध्य प्रदेश: 'अंकुर अभियान'
आवास निर्माण के साथ-साथ लाभार्थियों द्वारा 2.95 लाख से अधिक पेड़ लगाए गए।

ओडिशा: 'जगा मिशन' (Jaga Mission)
दुनिया का सबसे बड़ा झुग्गी भूमि अधिकार प्रोजेक्ट, जो 1.7 मिलियन लोगों को लाभान्वित कर रहा है।

मुख्यमंत्री श्री भूपेंद्र पटेल

डायमंड और टेक्सटाइल कैपिटल के रूप में पहचाना जाने वाला सूरत, स्वच्छता, ग्रीन मोबिलिटी और सस्टेनेबल डेवलपमेंट में भी अग्रसर

राज्य सरकार द्वारा वर्ष 2005 में शुरू की गई शहरी विकास यात्रा के परिणामस्वरूप आज गुजरात सर्वांगीण विकास का मॉडल स्टेट बना है

उप मुख्यमंत्री श्री हर्ष संघवी

शहर के हर क्षेत्र का समान विकास हो; इसके लिए सरकार और स्थानीय तंत्र का निरंतर प्रयास होता है

नई परियोजना और विकास परियोजनाएँ केवल आज के लिए नहीं, बल्कि आने वाली पीढ़ी के भविष्य के लिए बनती हैं; इन संपत्तियों की देखभाल करना हर जिम्मेदार नागरिक का कर्तव्य है

केंद्र ही और 'विकसित गुजरात से विकसित भारत' की यात्रा में नेतृत्व प्रदान करते रहेंगे। उन्होंने आगे कहा कि सूरत को मिले 342 करोड़ रुपए के विकास कार्य शहरी नागरिकों की 'ईज ऑफ लिविंग' को बढ़ाएंगे। गोटालावाडी टेनामेंट के 1304 आवासों के पुनर्विकास से लाभार्थी परिवारों को सुरक्षित, आधुनिक और आरामदायक आवास मिलेगा। मुख्यमंत्री ने कहा कि एयर पॉल्यूशन कंट्रोल, ई मोबिलिटी, प्रदूषण मुक्त परिवहन और सार्वजनिक आवास योजनाओं में उल्लेखनीय उपलब्धियाँ हासिल की हैं। राज्य सरकार द्वारा 2005 में शुरू की गई शहरी विकास यात्रा के परिणामस्वरूप आज गुजरात सर्वांगीण विकास का मॉडल स्टेट बना है। इस अवसर पर उप मुख्यमंत्री श्री हर्ष संघवी ने कहा कि शहर के प्रत्येक क्षेत्र का समान विकास हो; इसके लिए सरकार और स्थानीय तंत्र लगातार प्रयासरत रहते हैं। उन्होंने कहा कि कतारगाम, वराछा और मोटा वराछा क्षेत्रों में जन सुविधाओं का विस्तार हुआ है। राज्य की सबसे बड़ी और अत्याधुनिक लाइब्रेरी 70 करोड़ रुपए की लागत से कतारगाम में तैयार की जा रही है, जिसका लोकार्पण आगामी तीन महीनों में होगा। यह लाइब्रेरी हजारों युवाओं का उज्वल भविष्य गढ़ेगी। उन्होंने आगे कहा कि डभोली क्षेत्र में निर्मित नया ऑडिटोरियम कतारगाम, वराछा और आसपास के क्षेत्रों के युवाओं, कला-प्रेमियों और नागरिकों के लिए एक महत्वपूर्ण मंच बनेगा। नानपुर गांधी स्मृति, सरदार स्मृति-वराछा और संजीव कुमार ऑडिटोरियम-पाल के बाद एक कतारगाम में भी आधुनिक ऑडिटोरियम बनने से सूरत शहर में सांस्कृतिक और सामाजिक गतिविधियों को नई दिशा मिलेगी। उप मुख्यमंत्री ने कहा कि सूरत महानगर पालिका सौर ऊर्जा के उपयोग से प्रतिवर्ष लगभग 10 करोड़ रुपए की बचत कर रही है, जो पर्यावरण संरक्षण की दिशा में एक उदाहरणात्मक कदम है। श्री संघवी ने कहा कि सरकार द्वारा निर्मित ऑडिटोरियम, ब्रिज, लाइब्रेरी और स्कूल जैसे परियोजना

केवल आज के लिए नहीं, बल्कि आने वाली पीढ़ी के भविष्य के लिए हैं। इनकी सुरक्षा, देखभाल और स्वच्छता बनाए रखना प्रत्येक नागरिक का कर्तव्य है।

उन्होंने कहा कि गोटालावाडी टेनामेंट के पुनर्विकास से 1304 परिवारों के जीवन में बड़ा सकारात्मक परिवर्तन आएगा और अद्भुत खुशी के साथ अपने नए घरों में प्रवेश करेंगे, तो उनके सपने साकार होंगे।

केंद्रीय जलशक्ति मंत्री श्री सी.आर. पाटिल ने कहा कि जिस गति से सूरत का विकास हो रहा है, वह अन्य शहरों के लिए उदाहरण है।

एक समय अस्वच्छ रहा सूरत आ जे देश का नंबर-वन स्वच्छ शहर बन चुका है। अगले 50 वर्षों की जनसंख्या को ध्यान में रखकर पानी की व्यवस्था का समुचित नियोजन किया गया है। देश में 123 से अधिक ब्रिज के साथ सूरत महानगर पालिका नंबर वन बनी है। सरकार और पालिका के अधिकारियों-पदाधिकारियों के संयुक्त प्रयासों से विकास तेज गति से आगे बढ़ रहा है। उन्होंने कहा कि सूरत महानगर पालिका प्रतिवर्ष गंदे पानी का ट्रीटमेंट कर 400 करोड़ रुपए की आय अर्जित कर रही है, जो भविष्य में बढ़कर 700 करोड़ रुपए हो जाएगी। वेस्ट वॉटर से इतनी बड़ी आय प्राप्त करने वाली सूरत देश की पहली महानगर पालिका है।

श्री पाटिल ने आगे कहा कि तापी नदी को प्रदूषण मुक्त करने के लिए 931 करोड़ रुपए की तापी शुद्धिकरण परियोजना के चलते उकाई से लेकर सूरत तक 85 किमी दूर से आने वाला औद्योगिक गंदा पानी अब तापी नदी में मिलना बंद हो गया है। उल्लेखनीय यह कि 70 करोड़ रुपए की लागत से डभोली में नव निर्मित अटल बिहारी वाजपेयी ऑडिटोरियम, 12.66 करोड़ रुपए की लागत से जियाव बुडिया लेक गार्डन का लोकार्पण तथा सूरत मनुष्य द्वारा बनासकांठा जिले के डीसा तहसील के विठोदर गांव

में स्थापित 55.56 करोड़ रुपए की लागत से 10 मेगावाट क्षमता का सोलर पावर प्लांट, लेक गार्डन रीडिंग रूम, अर्बन हेल्थ सेंटर, शेल्डर होम सहित विभिन्न विकास कार्यों का लोकार्पण तथा ड्रेनेज, बाइड्रोलिक आदि विभागों के कार्यों का शिलान्यास किया गया। महापौर श्री दशरथाई मावाणी ने कहा कि सूरत शहर की सांस्कृतिक विरासत को निरंतर बनाए रखने के उद्देश्य से लोकार्पित आधुनिक सुविधाओं से युक्त यह ऑडिटोरियम कतरगामवासियों के लिए एक सांस्कृतिक केंद्र बनेगा। ग्रीन एनर्जी कॉन्सेप्ट के तहत सूरत महानगर पालिका अपनी आवश्यकता की 28.5 प्रतिशत नवीकरणीय ऊर्जा का उत्पादन करने वाली महानगर पालिका बन गई है, जिससे प्रति वर्ष 10 करोड़ रुपए की बचत होगी। सूरत महानगर पालिका मूल बिजली बिल में 70 करोड़ रुपए की बचत करने वाली महानगर पालिका बनी है। उन्होंने विश्वास व्यक्त किया कि सूरत वर्ष 2030 तक सौर और पवन ऊर्जा के माध्यम से 100 प्रतिशत नवीकरणीय ऊर्जा प्राप्त करने वाली देश की नंबर वन महानगर पालिका बनेगी। साथ ही, गोटालावाडी में 1304 टेनामेंट के साथ किए गए रिडेवलपमेंट कार्य से निवासियों का अपने पक्के घर का सपना साकार हुआ है। इस अवसर पर वित्त मंत्री श्री कनुभाई देसाई, सांसद श्री मुकेशभाई दलाल, विधायकगण सर्वश्री पूर्णेशभाई मोदी, विनोदभाई मोरडिया, प्रवीणभाई घोघरी, मनुभाई पटेल, किशोर कानानी (कुमार), श्रीमती संगीता बेन पाटील, अरविंद राणा, मुकेशभाई पटेल, कांतिभाई बलर, संदीप देसाई, उप महापौर डॉ. नरेंद्र पाटील, स्थायी समिति के अध्यक्ष श्री राजन पटेल, महानगर पालिका आयुक्त एन. नारायणन, शहर संगठन प्रमुख परेश पटेल सहित कॉर्पोरेट, महानगर पालिका की विभिन्न समितियों के अध्यक्ष, पदाधिकारी-अधिकारी एवं बड़ी संख्या में शहरवासी उपस्थित रहें।

रेलवे के “मेरी टिकट, मेरी शान” अभियान में भाग लेकर स्नेहा फाउंडेशन ने जागरूकता फैलाने में किया सहयोग

(जीएनएस)। पश्चिम रेलवे के भावनगर मंडल द्वारा रेल यात्रियों में वैध टिकट लेकर यात्रा करने एवं डिजिटल रेलवे सेवाओं के उपयोग के प्रति जागरूकता बढ़ाने के उद्देश्य से चलाए जा रहे “मेरी टिकट, मेरी शान - विकसित भारत के लिए मेरा योगदान” अभियान के अंतर्गत दिनांक 31 जनवरी 2026 (शनिवार) को भावनगर टर्मिनस, जूनागढ़ एवं वेरावल रेलवे स्टेशनों पर डिजिटल माध्यमों के जरिए जागरूकता गतिविधियाँ आयोजित की गईं। अभियान के दौरान स्टेशनों पर डिजिटल स्क्रीन के माध्यम से आकर्षक क्रिएटिव्स प्रदर्शित किए गए, जिनके माध्यम से यात्रियों को टिकट लेकर यात्रा करने के महत्व के बारे में जागरूक किया गया। इस अवसर पर वाणिज्य विभाग के रेलवे कर्मचारियों (टिकट निरीक्षकों) ने



यात्रियों से सक्रिय संवाद स्थापित किया तथा उन्हें रेलवन (RailOne) ऐप की विस्तृत जानकारी दी। यात्रियों को ऐप के

सेवाओं के उपयोग के बारे में अवगत कराया गया। वरिष्ठ मंडल वाणिज्य प्रबंधक श्री अतुल कुमार त्रिपाठी ने बताया कि यह पहल यात्रियों को वैध टिकट के रेलवे नियमों के प्रति जागरूकता फैली, वहीं स्नेहा फाउंडेशन के बच्चों को भी रेलवे नियमों, नागरिक जिम्मेदारियों एवं ईमानदार यात्रा के महत्व को महत्वपूर्ण जानकारी प्राप्त हुई। यह कार्यक्रम बच्चों के लिए एक प्रेरणादायी अनुभव सिद्ध हुआ, जिससे उनमें आत्मविश्वास के साथ-साथ सामाजिक जिम्मेदारी की भावना का भी विकास हुआ। बच्चों को इस जन-जागरूकता अभियान का हिस्सा बनने का अवसर प्रदान कर समाज के प्रति उनकी सकारात्मक भागीदारी को प्रोत्साहित किया गया।

कार्यक्रम के दौरान बच्चों ने जागरूकता नारे लगाकर यात्रियों से टिकट लेकर ही यात्रा करने की अपील की। इस अभियान के माध्यम से जहां यात्रियों में रेलवे नियमों के प्रति जागरूकता फैली, वहीं स्नेहा फाउंडेशन के बच्चों को भी रेलवे नियमों, नागरिक जिम्मेदारियों एवं ईमानदार यात्रा के महत्व को महत्वपूर्ण जानकारी प्राप्त हुई। यह कार्यक्रम बच्चों के लिए एक प्रेरणादायी अनुभव सिद्ध हुआ, जिससे उनमें आत्मविश्वास के साथ-साथ सामाजिक जिम्मेदारी की भावना का भी विकास हुआ। बच्चों को इस जन-जागरूकता अभियान का हिस्सा बनने का अवसर प्रदान कर समाज के प्रति उनकी सकारात्मक भागीदारी को प्रोत्साहित किया गया।

रतलाम। माननीय केन्द्रीय रेल एवं जल शक्ति राज्य मंत्री श्री वी. सोमना ने 31 जनवरी 2026 को इंदौर प्रवास के दौरान इंदौर रेलवे स्टेशन का निरीक्षण एवं निर्माण कार्यों की समीक्षा की तथा रतलाम मंडल द्वारा किये जा रहे निर्माण कार्यों एवं यात्री सुविधा से संबंधित कार्यों को प्राथमिकता से करने हेतु निर्देशित किया। पश्चिम रेलवे रतलाम मंडल के जनसंपर्क अधिकारी श्री मुकेश कुमार द्वारा जारी प्रेस विज्ञापन के अनुसार, कंस्रक्शन कार्यालय में आयोजित बैठक में इंदौर स्टेशन रिडेवलपमेंट सहित क्षेत्र में चल रहे विभिन्न रेलवे विकास एवं निर्माण कार्यों पर पावर प्लांट प्रेजेंटेशन के माध्यम से विस्तृत जानकारी दी गई। बैठक में स्टेशन रिडेवलपमेंट की प्रगति, यात्री सुविधाओं के विस्तार, संरचनात्मक कार्यों, समयबद्ध निष्पादन एवं गुणवत्ता नियंत्रण जैसे विषयों पर चर्चा की गई। “इस अवसर पर माननीय सांसद इंदौर श्री शंकर लालवाणी द्वारा माननीय मंत्री

जी को इंदौर क्षेत्र में रेलवे के अंतर्गत संचालित प्रमुख विकास एवं निर्माण परियोजनाओं के संबंध में अवगत कराया गया। इसमें इंदौर-दाहोद नई रेल लाइन, इंदौर-खंडव रेल खंड का आमान परिवर्तन, इंदौर-मनुमाड नई रेल लाइन, इंदौर - बुधनी नई रेल लाइन सहित अन्य प्रगतिरत परियोजनाओं की वर्तमान स्थिति के साथ-साथ लगभग 75 वर्ष पुराने शास्त्री ब्रिज के पुनर्निर्माण के प्रस्ताव पर चर्चा की गई तथा क्षेत्र की भविष्य की आवश्यकताओं पर भी विस्तृत जानकारी प्रस्तुत की गई।”

